

УДК 378.147.091:004.738.5(476.6)

## **ІНТЭРНЭТ САЙТ УА “ГДАУ” - АДЛЮСТРАВАННЕ ПАДЗЕЙ УНІВЕРСІТЭТА**

**Таранда М.І., Дзянісаў П.В.**

УА “Гродзенскі дзяржаўны аграрны ўніверсітэт”  
г. Гродна, Рэспубліка Беларусь

За апошні час інтэрнэт сайт Гродзенскага дзяржаўнага аграрнага ўніверсітэта вытрымаў значныя змены. У папярэднім годзе сайт пачаў кардынальна змяняцца. Змяніўся не толькі дызайн, але і структура з навігацыяй. Зараз шаблон сайта аптымізаваны для самых распаўсюджаных дазваляў экрана і пры праглядзе займае 98% браўзера. З’явілася мабільная версія сайта, а дакладней адаптаваная для мабільнага тэлефона на базе Android, iPhone и Windows Phone. Для браўзера кампутара і для мабільнага прыстасавання выкарыстоўваецца адзіны адрас [www.ggau.by](http://www.ggau.by). Сэрвер аўтаматычна вызначаць, што сайт адкрыты з мабільнага. Мінімум графікі і трафіку, толькі тэкставая інфармацыя. У сувязі з абнаўленнем праграмага забеспячэння на сэрверы ўніверсітэта змянілася і платформа сайта на больш сучасную, якая задавальняе ўсім апошнім трэндам у вобласці інтэрнэт тэхналогій. З недалёкага часу сайт звязаны і з сацыяльнымі сеткамі, такімі як: Ёконтакце, Facebook, Twitter, Google plus, Liveinternet. Шкада толькі, што самі сацыяльныя сеткі не дасягальны з кампутараў універсітэта. Але, паколькі кожны студэнт зарэгістраваны хаця бы Ёконтакце, то ёсць магчымасць з сайта інфармаваць усіх аб найбольш цікавых матэрыялах на ім. Усе вучэбныя карпусы ўніверсітэта адлюстраваны на Google Map.

Гэтыя змены пацвярджае Вэбамэтрычны рэйтынг універсітэтаў свету (Webometrics ranking of world's universities) складаюць з 2004 года і друкуюць два разы (у студзені і чэрвені). Яго складае лабараторыя (Cybermetrics Lab) Нацыянальнага даследчага савета Гіспаніі (National Research Council, CSIC), якая дзейнічае пры міністэрстве адукацыі гэтай краіны. На сённяшні дзень аналізуецца рэйтынг больш як 20000 ВНУ свету па сваёй уласнай метадалогіі ацэнкі. Рэйтынг Webometrics лічыцца адным з самых аўтарытэтных і складаецца на аснове 4 паказчыкаў: знешнія зноскі на сайт, знойдзеныя з дапамогай Yahoo Search; колькасць праіндэксаваных старонак; колькасць на сайце старонак у фарматах Adobe Acrobat (.pdf), Adobe PostScript (.ps), Microsoft Word (.doc) і Microsoft Powerpoint (.ppt); колькасць публікацый і пытань, знойдзеных з дапамогай Google Scholar. У сусветным рэйтынгу ГДАУ займае 4873 месца (мінулагадні паказчык - 11895), а сярод беларускіх ВНУ наш універсітэт займае 7 месца з 40 магчымых. Гэта можна растлумачыць тым, што ёсць універсітэты буйнейшыя па колькасці студэнтаў, студэнтаў замежнікаў, а таксама ўніверсітэты тэхнічнага накірунку, як, напрыклад, Беларускі дзяржаўны ўніверсітэт інфарматыкі і радыёэлектронікі, Брэсцкі дзяржаўны тэхнічны ўніверсітэт, Мінскі інстытут менеджменту. Далей невялікі аналіз аўтарскіх публікацый.

27 лютага 2012 года на сайт былі змешчаны дзве надта падобныя інфармацыі: “Лекцыі амерыканскага вучонага ў Гродзенскім дзяржаўным аграрным ўніверсітэце” і “Визит Голландской делегации в университет”. На 9 красавіка першы артыкул наведвальнікі праглядзелі 336 разоў, другі – 230. У чым жа тут справа? Няўжо ў мове напісання ці ў колькасці фотаздымкаў,

далучаных да матэрыялу? У першым артыкуле іх было 15, у другім 12. Розніца ўсяго 3 фотаздымкі. Але ў другім матэрыяле подпісаў да кожнага фотаздымку не было, што магчыма і стала прычынай меншай колькасці праглядаў інфармацыі.

20 лютага на сайт змешчаны два матэрыялы на беларускай мове.

Першы “Капуснік” студэнтаў інжынерна-тэхналагічнага факультэта”, у якім былі 24 падпісаньня фотаздымкі і другі “12 лютага ў ГДАУ адбыўся адзіны дзень інфармавання” – з 4 фотаздымкамі. З першым матэрыялам азнаёміліся 512 наведвальнікаў, а з другім – 1319. Тут справа ўжо пэўна ў змесе інфармацыі. Гэта пацвярджае наступны прыклад - 3 снежня 2011 года на сайце з’явіўся матэрыял “Аляксандр Тарас падзяліўся сваімі ўражаннямі аб стажыроўцы ў ЗША”, які адчынілі 674 разы, а 19 снежня артыкул “Губернатар вобласці зноў спаткаўся са студэнтамі ГДАУ”, з якім да гэтага часу азнаёміліся 1316 асобаў. Ці не слова губернатар выклікала цікавасць да публікацыі.

Усе матэрыялы летам 2011 года мелі не менш за 1500 праглядаў. Яны датычылі прыёмкі агранамічных вопытаў як сваёй камісіяй, так і камісіяй Міністэрства сельскай гаспадаркі і харчавання, студэнцкага жыцця ў летні час, выпуску маладых спецыялістаў ПФ, рэспубліканскага балю з удзелам нашых выпускнікоў і рэктара, міжнароднага навукова-практычнага семінару. Максимальную колькасць праглядаў - 2065 у гэты час меў артыкул пра паездку выкладчыкаў універсітэта на выставу БЕЛАГРА.

Вясной 2011 года святкаваліся 60-я ўгодкі ўніверсітэта і на сайце з’яўляліся матэрыялы пра бягучыя імпрэзы, што ладзіліся на факультэтах. Са студзеня месца на сайце змяшчаліся успаміны першых выпускнікоў ГСП. З’явіліся сканаваныя фотаздымкі 50–60-х гадоў. У падрыхтоўцы матэрыялаў былі задзейнічаны дзеці выкладчыкаў – Таццяна Мікалаеўна Мартынчук, Алена Іванаўна Дарашкевіч, Дзіна Міхайлаўна Суленка. Асобныя выпускнікі, калі даведваліся, што матэрыялы друкуюцца на сайце, рыхтавалі іх самастойна і дасылалі па электроннай пошце, якая ёсць на сайце пад кожным матэрыялам. Дзякуючы гэтаму мы маем магчымасць вельмі хутка выправіць памылкі, заўважаныя рознымі людзьмі ці арганізацыямі. Асабліва, гэта датычыць міжнародных кампаній, якія, прадбачачы з’яўленне таго ці іншага матэрыялу, пішучы загадзя, як і што трэба ў ім адзначыць. З ліпеня 2010 да ліпеня 2011 года адным з аўтараў гэтага матэрыялу на сайце надрукаваны 80 артыкулаў.

Чым больш часу інфармацыя знаходзіцца на сайце, тым большая колькасць чытачоў знаёміцца з ім. Тыя матэрыялы, якія з’явіліся на сайце раней снежня 2010 года маюць колькасць наведвальнікаў большую за 2000. У тым годзе было шмат інфармацыі пра паездкі выкладчыкаў у лепшыя гаспадаркі Беларусі, такія як СВК “Агракамбінат Сноў”, “Васілішкі”, “Астрамечава”, “Кастрычнік-Гродна”, “Айчына” і інш. Летам некалькі артыкулаў былі прысвечаныя “Фэстывалу нацыянальных культур”, які праводзіцца ў Гродна раз у два гады. У чэрвені 2009 года найбольшы рэзананс атрымала інфармацыя пра канферэнцыю “Культура, навука, адукацыя”, якая была адчынена 5002 разы ў той час, калі публікацыі побач праглядаліся каля трох тысяч разоў. Артыкулы пра студэнцкую канферэнцыю “Вялікая Айчынная вайна ў гістарычнай памяці беларускага народа” (4035) і “Міжнародны аграрны салон - самая вялікая ферма Францыі” (4946), напісаны Наталіяй Ракіцкай-Жамар з Францыі ў сакавіку 2009 года таксама карыстаюцца папулярнасцю. Да 5 тысяч праглядаў маюць артыкулы пра пераддипломную практыку студэнтаў ФВМ і

іх клуб “Прынямонне”. З 2008 года матэрыял “Навучальны год распачаўся з удзелам губернатара” быў адчынены 6007 разоў, “Навукова-агранамічная практыка студэнтаў аграфака” – 5098, “Уручэнне дыпламаў выпускнікам ФВМ і магістрам” – 5086, “Адкрыўся новы калекцыйны пітомнік кафедры раслінаводства” – 5742, “Ганаровы прафесар Міжнароднага ўніверсітэта г.Вены” – 5269, “Старая Гродзенская патрыётка Зоська Верас!” – 5956. Апошні артыкул з’яўляецца самым першым з 250, змешчаных на сайце Мікалаем Таранда.

Як і раней, самымі папулярнымі рэсурсамі на сайце (з лета 2009 года, калі мы пачалі весці падрабязную статыстыку) з’яўляюцца расклад заняткаў студэнтаў, інфармацыя для абітурыентаў, матэрыялы для запампоўкі, інфармацыя пра факультэты, асабліва інфармацыя для студэнтаў завочнай формы навучання.